



ଅରୁଣାଚଳ ପ୍ରଦେଶ, ତାମିଲନାଡୁ, ଉତ୍ତରପ୍ରଦେଶ ଓ ପଶ୍ଚିମବଙ୍ଗ ରାଜ୍ୟ ବିଧାନସଭାରେ ଖାଲି ପଡ଼ିଥିବା ଆସନରେ ଉପନିର୍ବାଚନ କାର୍ଯ୍ୟସୂଚୀ

Posted On: 24 NOV 2017 7:57PM by PIB Bhubaneshwar

ବିଭିନ୍ନ ରାଜ୍ୟର ବିଧାନସଭାରେ ଖାଲି ପଡ଼ିଥିବା ଆସନ-

କ୍ର.ସଂ	ରାଜ୍ୟ	ବିଧାନସଭା ନିର୍ବାଚନ ମଣ୍ଡଳୀ, ସଂଖ୍ୟା ଓ ନାମ
1.	ଅରୁଣାଚଳପ୍ରଦେଶ	12-ପଲ୍ଲେ-କାସାଙ୍ଗ(ଅନୁସୂଚିତ ଜନଜାତି)
		28 - ଲିକାବାଲି(ଅନୁସୂଚିତ ଜନଜାତି)
2.	ତାମିଲନାଡୁ	11 - ଡକ୍ଟର ରାଧାକୃଷ୍ଣନ ନଗର
3.	ଉତ୍ତରପ୍ରଦେଶ	207 - ସିକନ୍ଦ୍ରା
4.	ପଶ୍ଚିମବଙ୍ଗ	226 - ସବାଙ୍ଗ

ସ୍ଥାନୀୟ ପର୍ବପର୍ବାଣୀ, ଭୋଟର ତାଲିକା, ପାଣିପାଗ ସ୍ଥିତି ଆଦି ବିଭିନ୍ନ ଦିଗକୁ ବିଚାର କରିବା ପରେ ନିର୍ବାଚନ କମିଶନ ଏହି ଖାଲି ପଡ଼ିଥିବା ଆସନ ନିମନ୍ତେ ନିମ୍ନଲିଖିତ କାର୍ଯ୍ୟସୂଚୀ ଅନୁସାରେ ଉପନିର୍ବାଚନ କରିବା ପାଇଁ ନିଷ୍ପତ୍ତି ନେଇଛନ୍ତି ।

ଭୋଟ କାର୍ଯ୍ୟକ୍ରମ	କାର୍ଯ୍ୟସୂଚୀ
ବିଜ୍ଞପ୍ତି ପ୍ରକାଶନ ତାରିଖ	27.11.2017 (ସୋମବାର)
ନାମାଙ୍କନ ଦାଖଲର ଶେଷ ତାରିଖ	04.12.2017 (ସୋମବାର)
ନାମାଙ୍କନ ପତ୍ର ଯାଞ୍ଚ ତାରିଖ	05.12.2017 (ମଙ୍ଗଳବାର)
ନାମାଙ୍କନ ପତ୍ର ପ୍ରତ୍ୟାହାର ତାରିଖ	07.12.2017 (ଗୁରୁବାର)
ନିର୍ବାଚନ ତାରିଖ	21.12.2017 (ଗୁରୁବାର)
ଭୋଟ ଗଣତି ତାରିଖ	24.12.2017 (ରବିବାର)
ନିର୍ବାଚନ ପ୍ରକ୍ରିୟା ଶେଷ ତାରିଖ	26.12.2017 (ମଙ୍ଗଳବାର)

ଭୋଟର ତାଲିକା

ଅରୁଣାଚଳ ପ୍ରଦେଶର ପଲ୍ଲେ କାସଙ୍ଗ ଓ ଲିକାବାଲି, ତାମିଲନାଡୁର ଡଃ ରାଧାକୃଷ୍ଣନ ନଗର, ଉତ୍ତରପ୍ରଦେଶର ସିକନ୍ଦ୍ରା ଓ ପଶ୍ଚିମବଙ୍ଗର ସବାଙ୍ଗ ବିଧାନସଭା ମଣ୍ଡଳୀର ସଂଶୋଧିତ ଭୋଟର ତାଲିକାରେ 01.01.2017 ସୁଦ୍ଧା ନାମ ଥିବା ଭୋଟରମାନେ ଏହି ଉପନିର୍ବାଚନରେ ସେମାନଙ୍କର ମତଦାନ କରିପାରିବେ ।

ଇଲେକ୍ଟୋନିକ ଭୋଟିଂ ମେସିନ୍(ଇଭିଏମ) ଓ ଭିଭିପିଏଟି

ନିର୍ବାଚନ କମିଶନ ଅବାଧ ନିର୍ବାଚନ ସୁନିଶ୍ଚିତ କରିବା ନିମନ୍ତେ ଏହି ଉପନିର୍ବାଚନ ପାଇଁ ସମସ୍ତ ମତଦାନ କେନ୍ଦ୍ରରେ ଇଭିଏମ ଓ ଭିଭିପିଏଟିର ଉପଯୋଗ ପାଇଁ ନିଷ୍ପତ୍ତି ନେଇଛନ୍ତି ।

ଭୋଟରଙ୍କ ଚିହ୍ନଟ

ପୂର୍ବ ଭଳି ଉପନିର୍ବାଚନରେ ଭୋଟଦାନ ପାଇଁ ମତଦାତାଙ୍କ ପରିଚୟ ପତ୍ର ବାଧ୍ୟତାମୂଳକ ହେବ । ଏଥିପାଇଁ ଭୋଟରଙ୍କ ଫଟୋ ପରିଚୟ ପତ୍ର ମୁଖ୍ୟ ଦସ୍ତାବିଜ ହେବ । ତେବେ ମତଦାତାଙ୍କ ସୁବିଧା ପାଇଁ ଓ ମତଦାନ ଅଧିକାରରୁ ବଞ୍ଚିତ ନହେବା ପାଇଁ ଅନ୍ୟ କେତେକ ଦସ୍ତାବିଜକୁ ମଧ୍ୟ ସ୍ୱୀକାର କରାଯିବ । ଏଥିପାଇଁ ସ୍ୱତନ୍ତ୍ର ଭାବେ ନିର୍ଦ୍ଦେଶନାମା ଜାରି କରାଯିବ ।

ଆଚରଣ ବିଧି

ଏହି ଉପନିର୍ବାଚନ ପାଇଁ ଆଦର୍ଶ ଆଚରଣ ବିଧି ସମସ୍ତ ଉପନିର୍ବାଚନ କ୍ଷେତ୍ରରେ ତତ୍କାଳ ପ୍ରଭାବରୁ ଲାଗୁ ହୋଇଛି । ଏହା ସମସ୍ତ ପ୍ରାର୍ଥୀ, ରାଜନୀତିକ ଦଳ ଓ ସମ୍ପୃକ୍ତ ରାଜ୍ୟ ସରକାରଙ୍କ କ୍ଷେତ୍ରରେ ଲାଗୁ ହେବ । ଏହି ଆଚରଣ ବିଧି ସମ୍ପୃକ୍ତ ରାଜ୍ୟ ସରକାରଙ୍କ ନିମନ୍ତେ କେନ୍ଦ୍ର ସରକାରଙ୍କ ପାଇଁ ମଧ୍ୟ ଲାଗୁ ହେବ ।

